



## ДА СЕ ОБЈАВИ ВЕДНАШ

[19.09.2007]

Канцеларија за комуникации: +389 (0)2 308-0446

Мобилен телефон: +389 (0)70 367 547

Email: [bvelickovska@usaid.gov](mailto:bvelickovska@usaid.gov)

<http://macedonia.usaid.gov>

## СООПШТЕНИЕ ДО МЕДИУМИТЕ

УСАИД помогна Универзитетот на Југоисточна Европа од концепт да се развие во современа високообразовна институција

Студентите од Република Македонија и регионот ги уживаат придобивките од подобрениот квалитет на високото образование на Универзитетот на Југоисточна Европа (УЈИЕ) благодарение на Програмата за Поврзување на Високото Образование (HELP) на УСАИД. Овој проект е отпочнат како партнерство помеѓу УСАИД, Индијана Универзиетот и Универзитетот на Југоисточна Европа во 2001 година, кога беше за прв пат акредитиран и признаен како високо образовна институција. HELP проектот е од есенцијална важност во напорите да му се помогне на Универзитетот на Југоисточна Европа, од концепт да се развие во модерен и современ универзитет, со 7000 нови студенти за само 6 години.

“Приказната за Универзитетот на Југоисточна Европа - и неговото постапување модел за другите универзитети во регионот-е приказна со која треба да се гордееме,” изјави Амбасадорката на САД во Република Македонија, Џилијан Милованович

HELP проектот помогна во зајакнување на институционалните капацитети на универзитетот, подобрување на академските стандарди и техничките капацитети на Факултетите за Бизнис Администрацијата (БА) како и на Факултетот за Комуникациски науки и технологии и го воведе првиот едукативен центар за учење на далечина во Македонија, кој вклучува и најсофистицирана мултимедијална лабараторија. Надоврзувајќи се на тоа, 9 школарини за магистарски студии беа доделени на студенти, кои ќе посетуваат настава на Универзитетот во Индијана.

“Би сакал лично да се заблагодарам на Американската Амбасада и на Агенцијата на САД за Меѓународен Развој УСАИД кои помогнаа да се развиеме во она што сме денес, еден од најдобрите Универзитети во регионот ” изјави ректорот на Универзитетот на Југоисточна Европа, Абази.

Центар за Развој на Бизнисот, Центар за Стручна Подршка, како и Центар за Развој на Кариера беа создадени преку овој проект, со цел зајакнување на перформансите на инструкторите и нивните студенти, како и за да се создадат силни врски со домашната и меѓународната бизнис заедница. Секој од овие новосоздадени центри креираше свое портфолио на динамични активности, кои главно се фокусирани конкретно на развој на човечки ресурси. Исто така, центрите соработуваа во создавањето на нова, тригодишна наставна програма за дипломски студии која е во согласност со Болоњската конвенција.

**БЕЛЕШКА ЗА УРЕДНИЦите:**

Од 1993 година, американскиот народ преку УСАИД инвестираше во Македонија над 450 милиони долари. Во моментов се спроведуваат над 25 проекти во вредност од над 25 милиони долари. Овие проекти имаат за цел да ја поддржат транзицијата на Македонија кон пазарна економија и мултиетничко демократско општество. Тие содржат иницијативи за забрзување на економскиот раст, развивање на демократски институции и едуцирање на граѓаните за потребите на модерната економија. УСАИД обезбедува економска и хуманитарна помош во повеќе од 100 земји. За повеќе информации, посетете ја следнава веб страница <http://macedonia.usaid.gov>